

Kopja Informali ta' Sentenza



**QORTI CIVILI
(SEZZJONI TAL-FAMILJA)**

**ONOR. IMHALLEF
NOEL CUSCHIERI**

Seduta tas-27 ta' Ottubru, 2011

Citazzjoni Numru. 2714/1996/1

Kawza numru: 48

**R S, f' isimha proprju u
bhala kuratrici ad litem ta' uliedha minuri
T u G, ahwa S
vs
V sive V S**

Il-Qorti,

Rat l-att ta' citazzjoni li permezz tieghu l-attrici
ppremettiet u talbet hekk:

Peress illi l-kontendenti izzewgu fit-23 ta' Marzu 1980, u
ghandhom zewgt itfal, T li twieldet fl-14 ta' Mejju 1982 u G
li twieldet fil-21 ta' Mejju 1986.

Kopja Informali ta' Sentenza

Peress illi l-imsemmi V S irrenda ruhu hati fil-konfront ta' martu l-attrici ta' swat, eccessi, mohqrija, theddid, sevizzi, u ngurji gravi u l-konvivenza bejn il-kontendenti m'ghadiex aktar possibli.

Peress illi l-konvenut m'huwiex f'posizzjoni li jiehu kura ta' uliedu minuri u f' kull kaz huwa fl-interess tal-imsemmija minuri li jkunu m'ommmhom.

Peress li l-konvenut ghandu obbligu li jmantni kemm lil martu kif ukoll lil uliedu minuri.

Jghid l-istess konvenut ghaliex ghal ragunijiet premessi m'ghandhiex din il-Qorti:

1. Tippronunzja s-separazzjoni personali bejn il-kontendenti ghal ragunijiet imputabbli unikament lill-istess konvenut;
2. Tassenja lill-attrici l-kura u kustodja tal-imsemmija minuri T u G ahwa S.
3. Tikkundannah ihallas retta alimentari lill-attrici ghaliha u ghal uliedha minuri T u G, li tigi stabbilita minn din il-Qorti b' dawk il-modalitajiet li jigu wkoll stabbiliti;
4. Tiddikjara xolta l-komunjoni tal-akkwisti ta' bejn il-kontendenti, tillikwida l-istess komunjoni, taqsamha f' zewg porzjonijiet ugwalu u tassenja wahda lill-attrici u l-ohra lill-istess konvenut, u tinnomina nutar biex jircievi l-att opportun u kuratur biex jirrapprezenta l-eventwali kontumaci fuq l-istess att;
5. Tikkundannah sabiex jikkonsenja lill-attrici fi zmien qasir u perentorju li jigi lilu prefiss l-oggetti kollha dotali inkluzi l-flus, u fin-nuqqas jigi kkundannat ihallas lill-attrici l-valur taghom kif jigi likwidat;
6. Tapplika kontra l-konvenut id-disposizzjonijiet tal-artikoli tmienja u erbghin (48), u wiehed u hamsin (51) tal-Kodici Civili;

7. Tordna lill-konvenut biex johrog mid-dar taz-zwieg u jhalliha ghall-abitazzjoni tal-attrici u uliedha minuri.

Bl-ispejjez komprizi dawk tal-proceduri quddiem is-Sekond' Awla tal-Qorti Civili kontra l-konvenut li jibqa' ngunt ghas-subizzjoni.

Rat in-nota tal-ecezzjonijiet li biha l-konvenut in sostanza cahad dak attribwit lilu, u eccepixxa li z-zwieg bejn il-kontendenti sar impossibbli minhabba l-agir inkrepattiv tal-attrici, u dan "tort principalment tal-attitudini tal-attrici";

Rat l-atti kollha tal-kawza, inkluzi d-dikjarazzjonijiet guramentati, il-listi tax-xhieda, l-affidavits prezentati, u r-rapporti¹ tal-espert stiminatur Vincent Ciliberti;

Rat id-diversi verbali fejn, fuq talba tal-partijiet, il-kawza giet differita ghac-cessjoni;

Semghet ix-xhieda bil-gurament;

Ikkunsidrat;

Azzjoni

Illi permezz tal-azzjoni odjerna l-attrici qeda titlob li din il-Qorti tippronunzja s-separazzjoni personali bejn il-partijiet stante li l-konvivenza bejniethom m'ghadhiex aktar possibbli ghar-ragunijiet imputabbli lill-konvenut kontemplati fl-artikolu 40 tal-Kapitlu 16 tal-Ligijiet ta' Malta, kif ukoll sabiex din il-Qorti tirregola l-effetti konsegwenzjali ghas-separazzjoni.

Min-naha tieghu l-konvenut jichad dak imputat lilu u jattribwixxi t-tort ghat-tkissir taz-zwieg "principalment" lill-attrici.

Separazzjoni Personali

Illi l-partijiet izzewwgu fit-23 ta' Marzu 1980, u minn dan iz-zwieg ghandhom zewg t'itfal, T u G, li twieldu

¹ Vol.2 – fols.453 et seq.

rispettivament fl-14 ta' Mejju 1982 u fil-21 ta' Mejju 1986, u li ghalhekk illum huma maggjorenni.

Illi jidher li l-problemi f' dan iz-zwieg bdew mal-ewwel, u fis-sena 1984 l-attrici kienet fethet proceduri ta' separazzjoni personali kontra zewgha, izda eventwalment ma' kompletat b'dawn il-proceduri.

Illi matul dan il-perijodu zewgha kien fetah il-kumpanija Merger Enterprises Limited, li fiha anke hi kienet tiehu sehem attiv fil-gestjoni taghha; izda minn ricerki li kienet ghamlet dak iz-zmien irrizulta li, filwaqt li l-gestjoni tal-kumpanija kienet kollha kemm hi f'idejn il-konvenut, dan kien rregistra f'isem huh 499 mill-ishma tal-kumpanija, filwaqt li hu kien zamm sehem wiehed biss. Huwa kien trasferixxa proprjeta' tal-komunjonijoni fuq din il-kumpanija.

Illi permezz ta' sentenza moghtija mill-Prim' Awla tal-Qorti Civili, il-Qorti ddikjarat li l-kuntratt relattiv "huwa simulat u sar b' qerq u bi hsara tal-jeddijiet tal-attrici [martu] fil-komunjonijoni tal-akkwisti bl-intenzjoni li din tigi defrawdada mid-drittijiet taghha," u ddikjarat li l-ishma registrati fuq isem hu l-konvenut huma fir-realta' tal-konvenuta u "konsegwentement jappartjenu lill-komunjonijoni tal-akkwisti ezistenti bejn [il-konjugi, S]."²

Illi rigward il-konvivenza matrimonjali, l-attrici tghid li tul il-konvivenza hija kienet kontinwament u ripetutament soggettata ghal vjolenza domestika, fizika u morali, da parti ta' zewgha, u tirrakkonta diversi ncidenti li fihom hija kienet giet imsawwtha, u mhedda minn zewgha.

Tghid: "il-problemi ilhom sejrin mill-1984..... Dawn l-ahhar erba' snin marru daqshekk lura ghaliex hadt il-pozizzjoni tieghi li kien inutili li nibqa' noqghod ghas-swat. [Kont] noqghod ghall-umiljazzjonijiet biex inzomm lil uliedi maghqudin taht saqaf wiehed.."³

² Vol.2 – fols.573 *et seq.*

³ Dep. 25.08.1998 – Vol.1 – fol.91

L-attrici tghid ukoll li zewgha kien mgħawwi, hafna u kontinwament, mill-familjari tieghu.

Min-naha tieghu l-konvenut jichad li hu kien jsawwat lill-attrici, u jssotni li dina kienet tipprovokah sa kemm fl-ahhar it-tnejn jigu fl-idejn. Jghid: “il-mara tieghi kienet pulizija, u tiggieled bl-idejn daqs ragel; ma nichadx illi gieli gejna fl-idejn, izda ngħid li l-logħob tal-idejn dejjem bdiētu hi, u li jien qlajt daqqiet ta’ ponn u ta’ sieq mingħandha aktar milli qalghet hi mingħandi.”⁴

Illi l-Qorti, wara li ezaminat ix-xhieda estensiva mogħtija mill-partijiet f’diversi okkazzjonijiet tul il-proceduri, hija tal-fehema li għandha tagħti affidament lill-verzjoni tal-fatti kif mogħtija mill-attrici. Inltre, din il-verzjoni ssib sostenn qawwi fix-xhieda tat-tifla T, li inter alia, ssemmi kif il-konvenut kien isawwat lill-attrici bit-telefon hekk kif din tmur biex iccempel lill-pulizja.

Il-Qorti hija tal-fehema li l-kawza għat-tkissir ta’ dan iz-zwieg kien il-mod vjolenti kif il-konvenut kien igib ruhu fil-konfront ta’ martu, u eventwalment anke fil-konfront ta’ uliedu, liema komportament, ezercitat ripetutament u fuq bazi abitwali, jikkostitwixxi sevizzi fit-termini tal-artikolu 40 fuq citat. Min-naha tagħha l-attrici kienet tirreagixxi għal din il-vjolenza anke fizikament, izda l-agir tagħha kien konsegwenzjali għal dak tal-konvenut.

Għalhekk l-ewwel talba attrici hija gustifikata; u l-konvivenza bejn il-partijiet kienet saret impossibbli unikament tort tal-konvenut.

Kura u Kustodja

Illi llum dan il-kap gie ezawrit stante li z-zewg ulied tal-partijiet saru maggjořeni.

Manteniment

Illi tenut kont tal-fatt li l-attrici taħdem bi qligh, din il-Qorti ser tillimita ruhha billi tafferma d-dritt tagħha li titlob manteniment mingħand zewgha l-konvenut bhala l-

⁴ Vol.1 – fol.310

persuna hatja tas-separazzjoni, kemm-il darba dina tisfa, involontarjament u ghar-ragunijiet li l-attrici m' ghandhiex kontroll fuqhom, minghajr mezzi adegwati.

Manteniment arretrat

Illi permezz ta' digriet moghti mill-Onorabbli Sekond' Awla tal-Qorti Civili fit-22 Awissu 1996, l-konvenut kien gie ordnat ihallas lill-attrici manteniment settimali ta' LM50 rapprezentanti LM25 ghalha, u LM25 ghat-tfal minuri.

Rigward il-hlas ta' dan il-manteniment il-provi huma kontrastanti u nsodisfacenti. Iz-zewg partijiet prezentaw noti biex juru l-hlasijiet li saru u dawk li ma sarux. Fin-nota taghha l-attrici tghid li ghandha tiehu minghand il-konvenut is-somma ta' LM4,700 ghal-perijodu bejn it-30 Novembru 1998, filwaqt li l-konvenut fin-nota tieghu prezenta elenku fejn jsostni li ghall-perijodu bejn is-16 Settejmbri 1996 u l-14 Novembru 1998 huwa hallas b' kollox LM1,145, kif ukoll ta' LM500 lill-attrici li min-naha taghha kienet qed tipprecepixxi l-kera ta' LM60 fix-xahar mill-post ta' Haz-Zabbar. Issemmi ukoll s-somma ta' LM2500, sehem l-attrici mid-depozitu fuq il-bejgh tal-post tax-Xaghjra, filwaqt li n-nofs l-iehor nzamm mill-konvenut bhala sehemu mill-kommunjoni.

Illi, ghajr dawn il-provi dokumentali, li mhumieq konfermati bil-gurament, ghalkemm l-attrici tammetti fix-xhieda taghha li ghal xi zmien kienet tipprecepixxi l-kera tal-post ta' Haz-Zabbar, kif ukoll li kienet hadet sehemha mid-depozitu tal-post tax-Xaghjra, m'hemmx provi sabiex isostnu t-tezi attrici li din ghad ghandha tiehu minghand il-konvenut ammont sostanzjali ta' circa LM17,000 bhala manteniment arretrat. Anzi, il-Qorti tosserva li f'dan ir-rigward il-provi attrici huma manifestament karenti. Fi kliem iehor, hija naqset li tressaq provi li juru bic-car kif waslet ghall-ammont minnha ndikat. Huwa palesi li jinghad li kien l-oneru tal-attrici li tindika u tipprova b'mod sodisfacenti l-ammonti li, skond hi, baqghu ma thallsux.

Min-naha tieghu l-konvenut jichad li hu ma kienx jaghti manteniment lil martu, ghalkemm jammetti li ma kienx regolari fil-hlas tal-manteniment ordnat mis-Sekond' Awla

tal-Qorti Civili, anke peress li ghal xi zmien ma kienx qed jahdem kawza tad-dipressjoni li kellu.

Mill-provi jirrizulta li ghal xi zmien l-attrici kienet verament tippercepixxi l-kera derivanti mill-fond ta' Haz-Zabbar ghal circa sentejn, kienet bieghet l-ispeedboat proprjeta' tal-komunjonjoni tal-akkwisti ghall-prezz ta' LM550 [illum €1281.16] biex skont hi tixtri l-kotba tal-iskola tat-tfal, u thallas l-ispejjez tal-insurance tal-karrozza, u wkoll kienet iddisponiet minn parti mill-ghamara⁵ li kien hemm fid-dar, ukoll proprjeta' tal-komunjonjoni tal-akkwisti.

Ferm il-premess, il-Qorti thoss li fic-cirkstanzi ma tistax tilqa' din il-pretensjoni attrici minhabba nsufficjenza ta' provi.

Komunjonjoni ta' l-Akkwisti

Illi anke f'dan ir-rigward, partikolarment fejn jidhlu certu mobbli, bhal l-ispeedboat [Fetcher], il-cabin cruiser [Searay], parti mill-mobbli li kienu fid-dar konjugali, u l-istokk li kien fil-hanut f' Hal Qormi, il-provi huma skarsi; izda l-Qorti ser tipprocedi ghall-likwidazzjoni u assenjazzjoni ta' dawn l-effetti mobbli bil-ghan li jigi rizolt il-kaz bejn il-partijiet li jirrizali ghas-sena 1996.

In propozitu ghall-likwidazzjoni tal-assi, il-konvenut mal-affidavit tieghu pprezenta prospett dettaljat tal-assi tal-komunjonjoni, flimkien ma' pjan ta' qasma⁶; filwaqt li l-attrici wkoll prezentat elenku tal-assi.

Illi l-komunjonjoni tikkonsisti fis-segwenti assi:

[1] id-dar konjugali, Wied il-Ghajn, valutata fl-ammont ta' LM117,600 [illum €273,934.31];

[2] **hanut/mahzen** bl-isem Hal Qormi, valutat fl-ammont ta' LM67,500 [illum €157,232.70];

[3] **stokk** fl-imsemmi fond, stmat mill-konvenut fl-ammont ta' LM8,000, li min-naha tieghu jsostni li martu, fiz-zmien li kellha l-amministrazzjoni tal-kumpanija f'idejha, kienet bieghet minnu b'LM2,000 [illum €4,658.75]; f'dan ir-

⁵ Fid-depozizzjoni taghha ta' l-1 ta' Lulju 2004 hija, fuq mistoqsija espressa, irrifjutat li tghid lil min bieghet din l-ghamara. Vol.2 – fol.400.

⁶ Vol.1 – fols.313-312; fol.289

rigward il-Qorti tosserva li l-provi huma skarsi ghall-ahhar, u qed taccetta dawn il-fatti bhala veritieri, fuq bazi ta' verosimiljanza;

[4] il-fond Haz-Zabbar, valutat fl-ammont ta' LM36,000 [illum €83,857.44];

[5] l-**ghamara** ezistenti llum fid-dar konjugali, valutata fl-ammont ta' LM10,251 [illum €23,878.41] u li tinsab elenkata mill-perit stimatur fid-dokument VCE-8 a fols.499 sa 501 tal-process;⁷

[6] Vettura **Isuzu Gemini** DBD-109 stmata LM1,500 [illum €3,494.06], li qeda fil-pussess ta' l-attrici; vettura **Toyota Tercel** CBG stmata LM2,500 [illum €5,823.43] u van **Ford Transit** JS2275 LM1,700 [illum €3,959.93], li qedin fil-pussess tal-konvenut;

[7] **Speedboat** [Fletcher]⁸ li l-konvenut jghid li tiswa' LM7,000 [illum €16,305.61], filwaqt li l-attrici tghid li bieghet din id-daghsa ghall-prezz ta' LM550 [illum €1,281.16];

[8] **Cabin Cruiser** [Searey] li l-konvenut jghid li biegh ghas-somma ta' LM5,000 [illum €11,646.87], filwaqt li l-attrici tghid li tiswa LM16,000 [illum €37,269.97];

[9] **Deheb** tan-nisa li skont il-konvenut jiswa LM10,000 [illum €23,293.73];

[10] **Flus il-bank** li l-konvenut jghid li jammontaw ghas-somma ta' LM5,073 [illum €1,1816.91];

[11] Kont **overdraft** mal-Bank of Valletta li jssupera s-somma ta' LM58,000⁹ [illum €135,103.66];

[12] l-ishma fis-socjeta' Merger Enterprises Limited;

Illi fl-udjenza tas-17 ta' Gunju 2008 il-partijiet iddikjaraw "li qed jistrieħu fuq ir-rapport tal-perit tekniku."¹⁰

Assenjazzjoni

[A] *Dar, Qormi:*

Illi permezz ta' verbal registrat fl-udjenza tat-12 ta' Marzu 2008, gie dikjarat li "il-partijiet jaqblu li z-zewg proprjetajiet

⁷ Vol.2

⁸ Ritratt – Vol.2 – fol.440

⁹ Aff. 11.06.2003 – Vol.1 – fol.313

¹⁰ Vol.3 – fol.606

Zabbar u l-warehouse bl-isem, Qormi, jinbieghu fil-mori tal-kawza biex jinqata' d-dejn tal-bank.”¹¹

Ghalhekk, konformament, il-Qorti tordna li dawn iz-zewg fondi jinbieghu fuq is-suq hieles fi zmien sena ghall-prezz mhux inferjuri ghall-ammonti fuq indikati, u fin-nuqqas, jinbieghu taht l-awtorita' tal-Qorti; u r-rikavat, wara li jithallas id-dejn kollu tal-kommunjoni mal-Bank of Valletta, jinqasam ugwalmart bejn il-partijiet.

[B] *Marsascalea*:

Il-Qorti tosserva li dan il-fond nbena bis-sahha taz-zewg partijiet, u bil-partecipazzjoni attiva tal-konvenut, u ghalhekk huwa gust li z-zewg partijiet jibbenefikaw mill-valur tieghu kif stmat mill-perit stimatur.

Ghaldaqstant tordna li dan il-fond jigi mibjugh fuq is-suq hieles fi zmien sena ghall-prezz mhux inferjuri ghall-ammont ta' LM117,600; u, fin-nuqqas, jigi mibjugh taht l-awtorita' tal-Qorti. Ir-rikavat, wara li jigi mhallas minnu d-dejn li jkun ghadu pendent mal-bank, jinqasam ugwalmart bejn iz-zewg partijiet.

Matul l-imsemmi perijodu ta' sena, l-attrici qeda tigi awtorizzata tibqa' tabita f' din id-dar ad eskluzzjoni ta' zewgha; izda gheluq is-sena hija, permezz tal-gudizzju odjern, qed tigi ordnata sabiex tallontana ruhha minn din id-dar.

[C] *Stokk tal-Hanut*:

Illi tenut kont li l-istokk gie stmat mill-konvenut fl-ammont ta' LM8,000, filwaqt li l-attrici hadet b'kemm jiswew LM2,000, tordna li r-rimanenti stokk jinbigh fi zmien sitt xhur, fin-nuqqas jinbiegh taht l-awtorita' tal-Qorti. Ir-rikavat jinqasam, in kwantu ghal terz [1/3] jinghata lill-attrici, u r-rimanenti tlett kwarti [3/4] jinghata lill-konvenut;

[D] *Ghamara - Deheb*

¹¹ Vol.2 – fol.593

Tordna li l-ghamara indikata fl-imsemmi elenku tigi mibjugha mill-partijiet fuq is-suq hieles fi zmien sena skont il-valuri moghtija mill-perit stimatur, sakemm il-partijiet ma jifthemux mod iehor bil-miktub; fin-nuqqas, l-ghamara tinbiegh bis-subbasta; ir-rikavat jinqasam ugwalmart bejn il-partijiet.

Rigward id-deheb, imsemmi mill-konvenut fil-lista tieghu, il-Qorti tosserva li l-provi huma kwazi nezistenti, u m'hemmx prova sodisfacenti la dwar l-ezistenza tieghu, u lanqas dwar il-valur tieghu; lanqas hemm elenku ta' dawn l-oggetti. Ghalhekk il-Qorti mhux ser taccetta din il-pretensjoni tal-konvenut.

[E] *Ishma Merger Enterprises Ltd:*

Konformament mas-sentenza fuq citata, tikkonferma li nofs l-ishma ta' din il-kumpanija jappartjenu lill-attrici, filwaqt li n-nofs l-iehor jappartjenu lill-konvenut.

[F] *Flus fil-Banek - Overdraft*

Tordna li l-flus li jinsabu depozitati fil-banek, u ezistenti fid-data tal-lum, kemm jekk ntestati fuq il-partijiet flimkien, kemm jekk ntestati fuq parti wahda, kif ukoll jekk ikunu fuq kontijiet bearer, kemm lokali kif ukoll esteri, – dawn il-flus ghandhom jinqassmu b' mod ugwali bejn il-partijiet.

L-istess, ghad-dejn bankarju; dan ghandu jinqasam ugwalmart bejn il-partijiet.

[G] *Speedboat – Cabin Cruiser:*

Illi l-konvenut isostni li l-ispeedboat kellha valur ta' LM7000 [illum €16,305.61] u li din id-daghsja ghadha ma nbieghetx izda qieghda mizmuma ghand persuna jdentifikata minnu. Min-naha taghha l-attrici tghid li hi kienet bieghet din l-ispeedboat ghall-prezz ta' LM550 [illum €1,281.16] izda naqset milli tghid lil min.

Fic-cirkostanzi l-Qorti taccetta li l-ispeedboat¹² kellha il-valur indikat mill-konvenut; izda ma taccettax it-tezi tieghu li l-ispeedboat ghadha ghand l-attrici, stante nuqqas

¹² Vide ritratt – Vol. – fol.

lampanti ta' provi fir-rigward, u ghalhekk l-attrici ghandha taghti lill-konvenut nofs l-ammont ta' LM7,000, nieqes is-somma ta' LM550 [illum €1,281.16] li hi ppercepjet sabiex tghin ruhha fl-ghajxien taghha u ta' uliedha.

Illi rigward il-cabin cruiser il-Qorti tosserva li, filwaqt li l-konvenut jghid li din kienet tiswa LM5000 [illum €11,646.87], l-attrici tghid li l-valur taghha kien ta' LM16,000 [illum €37,269.97]. Oltre dawn l-allegazzjonijiet ma hemmx provi fir-rigward. Ghalhekk il-Qorti qed tistabilixxi arbitrio boni viri l-valur ta' din id-daghjsa fl-ammont ta' LM10,000 [illum €23,293.73], u, stante li l-konvenut jghid li hu biegh dan il-cabin cruiser, huwa ghandu jghati lill-attrici s-somma ta' LM5,000 [illum €11,646.87]

[H] *Vetturi*:

Tordna li l-konvenut jassenja lill-attrici sehemu mill-vettura Isuzu Gemini b' mod li dina tigi tappartjeni lill-attrici fl-intier taghha; filwaqt li l-attrici tassenja sehemha lill-konvenut mill-vetturi Toyota Tercell, Mazda u l-Ford Transit, b' mod li dawn jigu jappartjenu lill-konvenut fl-intier taghhom; tordna li l-konvenut jhallas lill-attrici bhala ekwiparazzjoni s-somma ta' LM1,500 [illum €3,494.06].

Decide

Ghal dawn il-motivi tiddeciedi billi:

- [1] tilqa' l-ewwel talba u tippronunzja s-separazzjoni personali bejn il-partijiet, bi htija esklussiva tal-konvenut;
- [2] tastjeni milli tiehu konjizzjoni tat-tieni talba, stante li t-tfal llum huma maggjorenni;
- [3] tilqa' it-tielet talba, limitatament u fis-sens kif fuq stabbilit u ordnat fis-sezzjoni ntestata 'Manteniment';
- [4] tilqa' ir-raba talba, u xxolji l-kommunjoni tal-akkwisti, tillikwidaha u tassenjaha kif fuq stabbilit u ordnat fis-sezzjoni ntestata 'Kommunjoni ta' l-Akkwisti';
- [5] tichad il-hames talba, stante li ma ngabux provi fir-rigward;
- [6] tilqa' is-sitt talba, u tapplika fil-konfront tal-konvenut id-dispost tal-artikolu 48 tal-Kap.16;
- [7] tilqa' t-tmien talba, limitatament ghal perijodu ta' sena, wara liema perijodu l-attrici qed tigi ordnata, bil-gudizzju

Kopja Informali ta' Sentenza

odjern, sabiex tivvaka l-fond 'Villa Incantesimo', plot 36,
Triq l-Ghaxiet il-Ghajn, Marsascalea.

L-ispejjez ikunu a kariku tal-konvenut

< Sentenza Finali >

-----TMIEM-----